

TNPSC துளிகள்

- ❖ அமெரிக்காவிற்கு அரசுமுறைப் பயணம் மேற்கொண்டுள்ள தமிழகத் துணை முதல்வர் ஓ.பன்னீர்செல்வம் சிகாகோவில் ஒரு விருதைப் பெற்றுள்ளார்.
 - அமெரிக்க பன்மை இனக் கூட்டணி என்ற அமைப்பானது அவருக்கு "ஆண்டின் எழுச்சி நாயகன் - ஆசியா" என்ற விருதை வழங்கியிருக்கிறது.
- ❖ மதராஸ் உயர் நீதிமன்றத்தின் புதிய தலைமை நீதிபதியாக நீதிபதி ஏ.பி. சாஹி பதவியேற்றார். தமிழக ஆளுநர் பன்வாரிலால் புரோஹித் ராஜ் பவனில் தலைமை நீதிபதிக்கு பதவிப் பிரமாணம் செய்து வைத்தார்.

தேசியச் செய்திகள்

அயோத்தி ராம ஜென்மபூமி - பாபர் மசூதி நிலத் தகராறு வழக்கு

- ❖ இந்திய உச்ச நீதிமன்றமானது அயோத்தி சர்ச்சையின் இறுதித் தீர்ப்பை 2019 ஆம் ஆண்டு நவம்பர் 9 அன்று அறிவித்தது.
- ❖ இந்தியத் தலைமை நீதிபதி ரஞ்சன் கோகாய் தலைமையிலான உச்ச நீதிமன்ற அரசியலமைப்பு அமர்வு இந்தத் தீர்ப்பை வழங்கியுள்ளது.
- ❖ இந்த அமர்வில் எஸ்.ஏ.போப்டே, அசோக் பூஷண், டி.ஓய் சந்திரசூட் மற்றும் எஸ் அப்துல் நசீர் ஆகியோர் அடங்குவர்.
- ❖ இது ஒரு ஏக மனதான தீர்ப்பாகும்.
- ❖ 2010 ஆம் ஆண்டு வெளியிடப்பட்ட அலகாபாத் உயர் நீதிமன்றத் தீர்ப்பை எதிர்த்து தொடுக்கப்பட்ட பதினான்கு மேல்முறையீடுகளை உச்ச நீதிமன்றம் விசாரித்தது.
- ❖ அயோத்தியில் உள்ள 2.77 ஏக்கர் நிலத்தை சன்னி வக்பு வாரியம், நிர்மோஹி அகாரா மற்றும் ராம் லல்லா ஆகியவற்றுக்குச் சமமாகப் பிரித்து வழங்க அலகாபாத் உயர் நீதிமன்றம் உத்தரவிட்டிருந்தது.
- ❖ மார்ச் 8 ஆம் தேதி உச்ச நீதிமன்றமானது ஓய்வுபெற்ற உச்ச நீதிமன்ற நீதிபதி எஃப்.எம்.ஐ கலிஃபுல்லா தலைமையில் 'வாழும் கலை அமைப்பின்' நிறுவனர் ஸ்ரீ ஸ்ரீ ரவிசங்கர் மற்றும் மூத்த மதராஸ் உயர் நீதிமன்ற வழக்கறிஞர் ஸ்ரீராம் பஞ்ச ஆகியோர் அடங்கிய மூன்று பேர் கொண்ட குழுவை அயோத்தி நிலத் தகராறுக்கு தீர்வு காண மத்தியஸ்தம் செய்ய அமைத்தது.

தீர்ப்பு

- ❖ உச்ச நீதிமன்றமானது ஒட்டு மொத்த சர்ச்சைக்குரிய நிலத்தையும் ராம் லல்லாவுக்கு ராம் ஜென்மபூமி நிலையம் அமைப்பதற்கு என்று வழங்கியுள்ளது.
- ❖ உச்ச நீதிமன்றமானது தெய்வம் ராம் லல்லாவை ஒரு முறையான உரிமையுடைய சட்ட ஆளுமை என்று அங்கீகரித்துள்ளது.
- ❖ ஆனால் ராம் ஜென்ம பூமி என்பது ஒரு சட்ட உரிமை கொண்ட ஆளுமை அல்ல.
- ❖ அந்த இடத்தில் மூன்று மாதங்களுக்குள் ஒரு கோயில் கட்டுவதற்கும் அதற்காக ஒரு அறக்கட்டளையை உருவாக்குவதற்கும் இந்திய அரசுக்கு நீதிமன்றம் உத்தரவிட்டுள்ளது.
- ❖ தற்காலிகமாக இந்திய அரசுக்குச் சொந்தமாக உள்ள அந்த சர்ச்சைக்குரிய நிலமானது அறங்காவலர் குழு அமைக்கப்பட்ட பின்னர் அதன் உரிமை



அறக்கட்டளைக்கு மாற்றப்படும்.

- ❖ மேலும் உச்ச நீதிமன்றமானது சன்னி வக்பு வாரியத்திற்கு மசூதி கட்டுவதற்கு என்று மாற்று 5 ஏக்கர் நிலத்தை வழங்கவும் அரசுக்கு உத்தரவிட்டுள்ளது.
- ❖ 2010 ஆம் ஆண்டு சர்ச்சைக்குரிய நிலத்தைப் பிரிப்பது தொடர்பாக அலகாபாத் உயர் நீதிமன்றம் அளித்த தீர்ப்பு தவறானது என்று நீதிமன்றம் தீர்ப்பளித்தது.
- ❖ 1992 ஆம் ஆண்டு பாபர் மசூதியை இடித்ததும், 1949 ஆம் ஆண்டு பாபர் மசூதியை இழிவுபடுத்தியதும் சட்டத்தை மீறிய செயல்கள் என்றும் நீதிமன்றம் தீர்ப்பளித்தது.
- ❖ பாபர் மசூதியானது ஒரு இஸ்லாமிய முறை அல்லாத கட்டமைப்பில் கட்டப்பட்டது என்பதை இந்தியத் தொல்பொருள் ஆய்வுத் துறையின் தொல்பொருள் சான்றுகள் காட்டுகின்றன என்று நீதிமன்றம் கூறியது.
- ❖ உத்தரப் பிரதேச சன்னி வக்பு வாரியம் உள்ளிட்ட முஸ்லீம் தரப்பினர் சர்ச்சைக்குரிய நிலத்தினைப் பிரத்தியேகமாக தங்கள் சொத்து என்று நிரூபிப்பதில் தவறியுள்ளதாக நீதிமன்றம் கூறியது.
- ❖ இந்துக்களின் தெய்வமான ராமரின் பிறப்பிடம் என நம்பிக்கையுடன் மசூதிக்குள் இந்துக்கள் தொடர்ந்து வழிபட்டு வந்தனர் என்பதை நிரூபிக்க இந்துக் கட்சிகள் சிறந்த சான்றுகளை அளித்தன என்றும் அது கூறியது.
- ❖ 1856-57 ஆம் ஆண்டில் இரும்பு ரெயில்கள் அமைத்ததினால் மசூதியின் உள் முற்றமானது வெளிப்புற முற்றத்தில் இருந்து பிரிக்கப் பட்டது என்றும், இந்துக்கள் வெளிப்புற முற்றத்தைப் பிரத்தியேகமாக வைத்திருக்கிறார்கள் என்றும் நீதிமன்றம் மேற்கோளிட்டுள்ளது.
- ❖ இதற்கு முன்பே, மசூதியின் உள் முற்றத்தில் இந்துக்கள் வழிபட்டு வந்திருப்பதாக உச்ச நீதிமன்றம் கூறியது.
- ❖ இந்திய அரசாங்கத்தால் உருவாக்கப்படும் அறங்காவலர் குழுவில் நிர்மோஹி அகாராவுக்குப் பொருத்தமான பிரதிநிதித்துவம் வழங்கப்பட வேண்டும் என்றும் நீதிமன்றம் தீர்ப்பளித்தது.
- ❖ பாபர் மசூதியின் உரிமைக்காக சன்னி வக்பு வாரியத்திற்கு எதிராக ஷியா வக்பு வாரியம் கூறிய கூற்றை நீதிமன்றம் நிராகரித்தது.
- ❖ ராம் லல்லா விராஜ்மானுக்கு ஆதரவாக தீர்ப்பைப் பெறுவதில் கே.பராசரன் முக்கியப் பங்கு வகித்தார்.
- ❖ 1976 ஆம் ஆண்டு ஜனாதிபதி ஆட்சியின் போது தமிழகத்தின் தலைமை வழக்கறிஞராகவும் பின்னர் 1983 முதல் 1989 வரை இந்திரா காந்தி மற்றும் ராஜீவ் காந்தியின் ஆட்சியில் இந்தியத் தலைமை வழக்கறிஞராகவும் அவர் இருந்தார்.

AYODHYA CASE

A TIMELINE

1528-2019

- 1528**
Babri Masjid built by Mir Baqi, commander of Mughal emperor Babur.
- 1885**
Mahant Raghbir Das seeks nod to build canopy outside Babri Masjid. Faizabad court junks plea.
- 1949**
Ram Lalla idols put under central dome outside disputed structure.
- 1950**
Gopal Simla Visharad moves Faizabad district court for rights to worship Ram Lalla idols.
- 1959**
Nirmohi Akhara files suit for possession of site.
- 1961**
UP Sunni Central Waqf Board files suit for possession of the site.
- Feb 1, 1986**
Local court orders govt to open site for Hindu worshippers.
- 1989**
Bhagwan Sri Ramlalla Virjman at Sri Ram Janam Boomi Ayodhya, files a title suit represented by "next friend" Deoki Nandan Agarwala, a former judge of Allahabad HC.
- Sept 25, 1990**
LK Advani starts nationwide Rath Yatra from Somnath in Gujarat.
- Dec 6, 1992**
Babri Masjid demolished by karsevaks.
- Oct 24, 1994**
SC says in historic Ismail Faruqui case that mosque not integral to Islam.
- April, 2002**
Allahabad HC begins hearing on ownership of disputed site.
- Sep 30, 2010**
HC, in a 2:1 majority, rule three-way division of disputed area between Sunni Waqf Board, Nirmohi Akhara and Ram Lalla.
- May 9, 2011**
SC stays HC verdict on Ayodhya land dispute.
- March 21, 2017**
CJI JS Khehar suggests out-of-court settlement among rival parties.
- Dec 1, 2017**
Thirty-two civil rights activists file plea challenging 2010 verdict of Allahabad HC.
- Jan 8, 2019**
SC sets up five-judge Constitution Bench to hear case headed by Chief Justice Ranjan Gogoi and comprising Justices S A Bobde, N V Ramana, U U Lalit and D Y Chandrachud.
- Jan 25, 2019**
SC reconstitutes 5-member Constitution Bench to hear the case as Justice U U Lalit recuses. The new bench has CJI Gogoi, Justices Bobde, Chandrachud, Ashok Bhushan and S A Nazeer.
- Feb 26, 2019**
SC favours mediation.
- May 9**
The three-member mediation committee submits interim report to SC.
- Aug 1**
Report of mediation submitted in sealed cover to SC.
- Aug 6**
SC commences day-to-day hearing on the land dispute.
- Oct 16**
SC concludes hearing; reserves order.
- Nov 9, 2019**
In a unanimous judgment, the Supreme Court allots the disputed Ayodhya land to a new temple trust. The court said an alternate piece of land should be given to Muslims to 'make good their loss of a mosque'.





அரசு மின்னணுச் சந்தையின் தனியார்மயமாக்கம்

- ❖ தேசிய நிகழ்நேர கொள்முதல் வலைதளமான அரசு மின்னணுச் சந்தையை (Government e-Marketplace - GeM) அரசாங்க ஒப்பந்தத் தாரர்களும் தனியார் நிறுவனங்களும் பயன்படுத்த (ஒட்டு மொத்தமாக வாங்குவதற்கு மட்டுமே) மத்திய அரசு அனுமதியளித்துள்ளது.
- ❖ தற்போது, GeM ஆனது அரசுத் துறைகள் மற்றும் பொதுத் துறைப் பிரிவுகளை மட்டுமே இந்த வலைதளத்தில் இருந்து வாங்க அனுமதிக்கின்றது.

இது பற்றி

- ❖ GeM, தேசிய பொது கொள்முதல் வலைதளம் என்பது 2013 ஆம் ஆண்டு நிறுவனங்கள் சட்டத்தின் கீழ் பதிவு செய்யப்பட்ட பிரிவு 8 ஐச் சேர்ந்த ஒரு நிறுவனமாகும்.
- ❖ GeM ஆனது வர்த்தக மற்றும் தொழில்துறை அமைச்சகத்தினால் 2016 ஆம் ஆண்டு ஆகஸ்ட் 9 அன்று அறிமுகப் படுத்தப்பட்டது.
- ❖ மத்திய மற்றும் மாநில அரசு நிறுவனங்களுக்குத் தேவையான பொருட்கள் மற்றும் சேவைகளை கொள்முதல் செய்வதையும் ஒழுங்குபடுத்துவதையும் இது நோக்கமாகக் கொண்டுள்ளது.

GeM: THE STORY SO FAR

₹36,952 crore

Total procurement through GeM

2,636,046

Total orders
made on GeM

58,101

Including MSME
sellers

39,968

Total number of
registered buyers

3,413

Start-up
sellers

295,046

Total number of
registered sellers

1,434,155

Products and
services on offer

Source: Government e-Marketplace

சர்வதேசச் செய்திகள்

ஈரானில் புதிய எண்ணெய் வயல்

- ❖ ஈரானிய ஜனாதிபதி ஹசன் ரூஹானி குசெஸ்தான் என்ற ஒரு பிராந்தியத்தில் 53 பில்லியன் பீப்பாய்கள் அளவிற்கு கச்சா எண்ணெய் கொண்ட ஒரு பரந்த எண்ணெய் வயல் புதிதாக கண்டுபிடிக்கப்பட்டுள்ளதாக அறிவித்துள்ளார்.
- ❖ இது ஈரானின் இரண்டாவது பெரிய எண்ணெய் வயலாகும். முதலாவது பெரிய


எண்ணெய் வயலானது அஹ்வாஸ் என்ற பிராந்தியத்தில் 65 பில்லியன் பீப்பாய் அளவினைக் கொண்டுள்ளது.

- ❖ இந்த ஆராய்ச்சி முடிந்தவுடன், ஈரான் உலகின் மூன்றாவது பெரிய எண்ணெய் வளம் நிறைந்த நாடாக மாறக்கூடும்.

பிரபலமானவர்கள், விருதுகள், மற்றும் நிகழ்வுகள்

பி.எஸ்.கிருஷ்ணன் ஐ.ஏ.எஸ் – மறைவு

- ❖ பட்டியல் சாதியினர், பட்டியல் பழங்குடியினர் மற்றும் சமூக & கல்வி ரீதியாக பின்தங்கிய வகுப்பினர் ஆகியோரை மேம்படுத்துவதில் முக்கியப் பணியாற்றியுள்ள இந்திய அரசின் முன்னாள் செயலாளர் பி.எஸ்.கிருஷ்ணன் காலமானார்.
- ❖ 1956 ஆம் ஆண்டு ஆந்திர மாநிலத்தைச் சேர்ந்த ஐ.ஏ.எஸ். அதிகாரியான இவர், 1989 ஆம் ஆண்டு வன்கொடுமை தடுப்புச் சட்டத்தின் சிற்பியாக இருந்தார்.
- ❖ 1979 ஆம் ஆண்டில், பி.பி மண்டல் ஆணையத்தின் நியமனத்துடன் அவர் தொடர்புடையவர் ஆவார். இந்த மண்டல் குழுவானது இதர பிற்படுத்தப்பட்ட பிரிவினருக்கு அரசு நிறுவனங்களில் வேலைக்கான 27 சதவீத இட ஒதுக்கீட்டைப் பரிந்துரைத்தது.
- ❖ 1990 ஆம் ஆண்டில் வி.பி.சிங் அரசு மண்டல் ஆணைய அறிக்கையை அமல்படுத்திய போது அவர் மத்திய மக்கள் நலத்துறை அமைச்சகத்தின் செயலாளராக இருந்தார்.
- ❖ பின்தங்கிய வகுப்பினருக்கான தேசிய ஆணையத்தின் முதல் உறுப்பினராகவும் அவர் இருந்தார்.
- ❖ முஸ்லிம்களுக்கான பின்தங்கிய வர்க்க நிலை குறித்த கிருஷ்ணனின் அறிக்கையானது ஆந்திராவில் வேலை மற்றும் கல்வியில் 4% இட ஒதுக்கீட்டை அவர்களுக்கு அனுமதிப்பதற்கான அடிப்படையை உருவாக்கியது.



டி.என்.சேஷன் – மறைவு

- ❖ 1955 ஆம் ஆண்டு தமிழ்நாடு பிரிவைச் சேர்ந்த ஐ.ஏ.எஸ் அதிகாரியும் முன்னாள் தலைமைத் தேர்தல் ஆணையருமான திருநெல்லாய் நாராயண ஐயர் சேஷன் காலமானார்.



- ❖ இவர் முன்னதாக 1989 ஆம் ஆண்டில் இந்தியாவின் 18வது அமைச்சரவைச் செயலாளராகவும் பணியாற்றி இருந்தார்.
- ❖ 1990 ஆம் ஆண்டில் சந்திரசேகர் பிரதமராக இருந்த போது இவர் இந்தியத் தேர்தல் ஆணையராகப் பணியாற்றினார்.
- ❖ திரு. சேஷனின் காலகட்டத்தில் தான் தேர்தல் ஆணையம் அக்டோபர் 1993 ஆம் ஆண்டில் பல உறுப்பினர்களைக் கொண்ட அமைப்பாக மாறியது.
- ❖ ஒரு கடமை தவறாத தலைமைத் தேர்தல் ஆணையராக அறியப்பட்ட இவர் அரசியல் கட்சிகள் மற்றும் தேர்தல் போட்டியாளர்கள் மீது தேர்தல் ஒழுக்கத்தை அமல்படுத்தியவர் ஆவார். குறிப்பாக தேர்தல் மாதிரி நடத்தை விதிகளில் அவர் மிகுந்த கண்டிப்பு காட்டினார்.
- ❖ அவர் நடைமுறைப் படுத்திய சில சீர்திருத்தங்களில் தேர்தல் நடத்தை விதிமுறைகளை அமல்படுத்துதல், தகுதியான அனைத்து வாக்காளர்களுக்கும் வாக்காளர் அடையாள அட்டைகளை வழங்குதல், தேர்தல் வேட்பாளர்களின் செலவினங்களைக் கட்டுப்படுத்துதல், தேர்தல்களை எதிர்கொள்ளும் மாநிலங்களைத் தவிர வேறு மாநிலங்களில் இருந்து தேர்தல் அதிகாரிகளை நியமித்தல் ஆகியவை அடங்கும்.
- ❖ வாக்காளர்களுக்கு கையூட்டு கொடுப்பது அல்லது மிரட்டுவது, தேர்தல்களின் போது மதுபானம் விநியோகித்தல், அரசாங்க நிதி மற்றும் நிர்வாகத்தை தேர்தல் பிரச்சாரத்திற்காகப் பயன்படுத்துதல், வாக்காளர்களிடம் சாதி அல்லது வகுப்புவாத ரீதியிலான உணர்வுகளில் பிரச்சாரம் செய்தல், பிரச்சாரங்களுக்கு வழிபாட்டுத் தளங்களைப் பயன்படுத்துதல், எழுதப்பட்ட முன் அனுமதி பெறாமல் ஒலிபெருக்கிகள் பயன்படுத்துதல் & அதிக அளவு இசை வைத்து இடையூறு ஏற்படுத்துதல் போன்ற பல முறைகேடுகளை அவர் கட்டுப்படுத்தினார்.
- ❖ இவருக்கு 1996 ஆம் ஆண்டில் ரமோன் மகசேசே விருது வழங்கப்பட்டது.
- ❖ கடந்த 50 ஆண்டுகளில் 1990 ஆம் ஆண்டு முதல் 1996 ஆம் ஆண்டு வரை தொடர்ந்து ஆறு ஆண்டுகள் தலைமைத் தேர்தல் ஆணையர் பதவியை வகித்தவர் திரு. சேஷன் மட்டுமே ஆவார்.

முக்கிய தினங்கள்

தேசிய சட்ட சேவைகள் தினம் - நவம்பர் 9

- ❖ இந்த தினமானது இந்திய சட்ட உதவிகள் ஆணையச் சட்டம் 1987 ஆம் ஆண்டு இயற்றப் பட்டதை நினைவு கூர்கிறது.
- ❖ இந்தச் சட்டமானது 1995 ஆம் ஆண்டு நவம்பர் 9 ஆம் தேதி முதல் நடைமுறைக்கு வந்தது.
- ❖ இந்தியாவின் தேசிய சட்ட உதவிகள் ஆணையம் (National Legal Services Authority - NALSA) இந்தச் சட்ட விதிகளின் படி 1995 ஆம் ஆண்டு டிசம்பர் 5 அன்று அமைக்கப் பட்டது.
- ❖ சட்ட உதவிகள் ஆணையச் சட்டத்தின் கீழ் உள்ள பல்வேறு விதிகள் மற்றும் வழக்குத் தொடுப்பவர்களின் உரிமை குறித்து மக்களுக்கு விழிப்புணர்வு ஏற்படுத்த இந்தத் தினம் அனுசரிக்கப் படுகிறது.
- ❖ தேவைப்படுவோருக்கு இலவச சட்ட உதவி மற்றும் ஆலோசனை வழங்குவது, மத்தியஸ்தம் மூலம் வழக்குகளைத் தீர்ப்பது மற்றும் இணக்கமான தீர்வுகள் அளிப்பது உள்ளிட்ட நடவடிக்கைகளை NALSA மேற்கொள்கின்றது.



சர்வதேச அறிவியல் மற்றும் அமைதி வாரம் - நவம்பர் 9 முதல் 14 வரை

- ❖ 'அமைதி மற்றும் வளர்ச்சியின் சர்வதேச வாரம்' கடைபிடிக்கப் படுவது என்று ஐக்கிய நாடுகள் அமைப்பால் 1988 ஆம் ஆண்டில் அறிவிக்கப் பட்டது.
- ❖ சர்வதேச அமைதி ஆண்டைக் கடைபிடிப்பதன் ஒரு பகுதியாக 1986 ஆம் ஆண்டில் இது போன்ற வாரம் முதல்முறையாக அனுசரிக்கப்பட்டது.
- ❖ அமைதியான மற்றும் நிலையான சமூகங்களுக்கு அறிவியலின் பங்கு குறித்தப் பொது விழிப்புணர்வை வலுப்படுத்த இந்த வாரம் அனுசரிக்கப் படுகின்றது.
- ❖ 2019 ஆம் ஆண்டிற்கான அனுசரிப்பின் கருப்பொருள் "அனைவருக்குமான அறிவியல், யாரையும் புறக்கணிக்காமல் இருத்தல்" என்பதாகும்.
- ❖ அமைதி மற்றும் மேம்பாட்டுக்கான உலக அறிவியல் தினம் ஒவ்வொரு ஆண்டும் நவம்பர் 10 அன்று இந்த வாரத்துடன் ஒத்திசைந்து அனுசரிக்கப் படுகின்றது.

